

Brussell, 8 ta' Ġunju 2018
(OR. en)

9638/18

FISC 242
ECOFIN 556

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Grupp dwar il-Kodiċi tal-Kondotta (Tassazzjoni tal-Intrapriżi) – Konkluzjonijiet tal-Kunsill = Adozzjoni

1. Fil-laqgħa tiegħu fil-31 ta' Mejju 2018, il-Grupp dwar il-Kodiċi tal-Kondotta qabel dwar ir-rapport mill-Grupp lill-Kunsill u l-abbozz tal-Konkluzjonijiet tal-Kunsill li jakkumpanja r-rapport, bl-eċċezzjoni tar-referenzi għad-dokument ta' delimitazzjoni dwar il-kriterju 2.2 tal-eżerċizzju tal-ejenkar tal-UE, li ma seta' jinstab ebda kunsens dwaru fost id-delegazzjonijiet.
2. Fil-laqgħa tiegħu fis-6 ta' Ġunju 2018, il-Grupp ta' Hidma ta' Livell Għoli qabel dwar verżjoni riveduta tad-dokument ta' delimitazzjoni dwar il-kriterju 2.2 imsemmi hawn fuq (dok. 9807/18 EU RESTRICTED). Għadd ta' delegazzjonijiet daħħlu riżervi ta' skrutinju dwar il-bidliet li saru. Minn dakinhar 'l hawn dawn ir-riżervi tneħħew kollha.
3. F'dan il-kuntest, inkiseb appoġġ unanimu għall-abbozz tal-Konkluzjonijiet tal-Kunsill kif imniżżel hawn taht:

"Fir-rigward tal-Kodiċi tal-Kondotta (Tassazzjoni tal-Intrapriżi), il-Kunsill:

1. JILQA' l-progress miksub mill-Grupp dwar il-Kodiċi tal-Kondotta matul il-Presidenza Bulgara kif deskritt fir-rapport tiegħu (dok. 9637/18), b'mod partikolari fir-rigward tal-monitoraġġ tal-impenji meħuda mill-ġurisdizzjonijiet fil-kuntest tal-eżerċizzju tal-elencar tal-UE;
2. JAPPROVA l-pakkett ta' hidma pluriennali l-ġdid ipprezentat fl-anness għar-rapport ta' progress mill-Grupp;
3. JISTAQSI lill-Grupp biex ikompli bil-monitoraġġ tal-istatus quo u bl-implimentazzjoni tal-izmantellament, inkluż fir-rigward tal-ġurisdizzjonijiet eżaminati fl-2017;
4. JINNOTA B'SODISFAZZJON id-diversi inizjattivi meħuda mill-Grupp sa mill-bidu tas-sena biex il-hidma tiegħu tkun tidher aktar u biex iżid it-trasparenza;
5. JILQA' b'mod partikolari l-pubblikazzjoni ta' ġabra tal-gwida miftiehma mill-Grupp (dok. 5814/1/18 REV 1) u ta' harsa ġenerali lejn ir-regimi tat-taxxa preferenzjali li huwa eżamina sa minn meta nholq f'Marzu 1998 (dok. 9639/18), kif ukoll il-pubblikazzjoni tal-ġabriet tal-ittri kollha li jfittxu impenji mill-ġurisdizzjonijiet (dok. 6671/18) u l-ittri ta' impenn li ntbagħtu bi twegiba fejn ingħata kunsens mill-ġurisdizzjoni kkonċernata (dok. 6972/18);
6. Daqstant ukoll JILQA' l-progress miksub fir-rigward tal-monitoraġġ tal-implimentazzjoni tal-gwida miftiehma, inkluż il-lista ta' prijorità miftiehma mill-Grupp (dok. 6603/18);
7. JISTIEDEN lill-Grupp biex ikompli jesplora miżuri difensivi possibbli li jistgħu jiġu applikati b'mod koordinat għal ġurisdizzjonijiet li ma jikkooperawx, mingħajr preġudizzju għall-obbligi tal-Istati Membri skont il-liġi tal-UE u dik internazzjonali;

8. JILQA' l-linji gwida ta' proċedura għat-twettiq tal-proċess ta' monitoraġġ tal-impenji fir-rigward tal-lista tal-UE ta' ġurisdizzjonijiet li ma jikkooperawx għal finijiet ta' taxxa (dok. 6213/18) miftiehma mill-Grupp fi Frar 2018;
 9. JAPPROVA t-triq 'il quddiem proposta mill-Grupp fir-rigward tar-reviżjoni tal-kamp ta' applikazzjoni ġeografiku tal-eżerċizzju tal-elenkar tal-UE;
 10. JAPPROVA d-dokument ta' delimitazzjoni dwar il-kriterju 2.2 ippreżentat fl-anness għar-rapport ta' progress mill-Grupp;
 11. JAPPROVA l-gwida dwar l-interpretazzjoni tat-tielet kriterju ppreżentata fl-anness għar-rapport ta' progress mill-Grupp;
 12. JISTIEDEN lill-Grupp biex jirrapporta lura lill-Kunsill dwar il-ħidma tiegħu matul il-Presidenza Awstrijaka."
3. Il-Kumitat tar-Rappreżentanti Permanenti huwa mistieden:
- jibgħat lill-Kunsill ir-rapport (dok. 9637/18 FISC 241 ECOFIN 555), flimkien mal-abbozz tal-Konkluzjonijiet kif jinsabu hawn fuq;
 - jissuġġerixxi li huwa japprova r-rapport u jadotta l-Konkluzjonijiet, it-tnejn bħala punti "A" fl-aġenda tiegħu.
-